

## کشمیری عورت: مظلوم ترین ہستی

### طاعت عمران

۵ راگست ۲۰۱۹ء کے بعد جب سے بھارتی حکومت نے غیر قانونی اور غیر اخلاقی طور پر، مقبوضہ کشمیر کی خصوصی آئینی حیثیت ختم کرنے اور وہاں پورے ہندو غیر منقولہ جایداد خریدنے کا حق دیا ہے، تین ماہ ہونے کو آئے ہیں کہ وہاں بھارتی مسلح افواج کے زیر تسلط خٹے میں کرفیونا فذ ہے۔

یہاں اس صورتِ حال سے دو چار اور حالات کی شاہد چند خواتین کے مشاہدات پیش ہیں:

سری نگر کی رہائشی، عظیمی جاوید خوف و دہشت کے مارے گھر سے باہر نہیں نکلی۔ البتہ وہ ہر تھوڑی دیر بعد صورتِ حال کا جائزہ لینے کے لیے اپنے دو منزلہ مکان کی کھڑکی سے باہر ضرور جھاکنی ہے۔ یہ ۲۰ سالہ طالبہ تعلیم کے سلسلے میں زیادہ تر کیرالہ ہی میں رہتی ہے، مگر اس بار اپنے والدین اور دوسرے رشتے داروں کے ساتھ عید الاضحی سے کچھ عرصہ قبل سری نگر آئی تھی۔ تاہم، یہاں پہنچ کر عید کی خوشیاں منانے کے بجائے ایک ایسے بخبرے میں قید کردی گئی، جس کے باہر سنسان گلیوں میں مسلح بھارتی فوجی گشت کر رہے ہیں۔ عید کے روز چند کشمیریوں نے اپنے رشتے داروں سے ملنے کے لیے سڑک پار کرنے کی اجازت طلب کی، تو بھارتی فوجوں نے سختی سے انکار کر دیا۔

عظیمی نے معروف خبر ساز عالمی ادارے، الجزیرہ کے نمائندے سے بات چیت کرتے ہوئے بتایا کہ: ”یوں تو اس وقت کشمیر میں ہر فرد ہی مغلوب و معتوب ہے، لیکن کشمیری خواتین اس غیر انسانی محاصرے کا سب سے بڑا نشانہ ہیں۔ مواصلاتی نظام ٹھپ ہونے کی وجہ سے میں نے پہلے کئی روز سے قریب ہی رہنے والی اپنی سہیلی کی آوازنک نہیں سُنی اور نہ یہ جانتی ہوں کہ اس وقت منزی کس حال میں ہے۔ ہمارے مردوں پر بھر بھی کسی طرح کبھی کبھار نماز کے لیے

گھروں سے نکلنے میں کامیاب ہو جاتے ہیں، لیکن ہم خواتین تو یہ بھی نہیں کر سکتیں۔“  
عظیمی کا مزید کہنا تھا: ”مسٹح بھارتی سپاہیوں کی وحشت ناک، ہوس ناک نظریں مجھ سیست  
دوسری لڑکیوں اور خواتین کو خوف کے مارے بے جان و مفلوج کر دیتی ہیں۔ میں چاہتی ہوں کہ  
میرے والد اور بھائی بھی باہر نہ نکلیں کہ کہیں وہ بھارتی فوج کی سفاق کیت کی بھینٹ نہ چڑھ جائیں۔  
لیکن ان کے پاس اس کے علاوہ کوئی اور چارہ بھی نہیں، کیوں کہ اشیاء خورد و نوش اور روزمرہ کی  
دوسری ضروریات پوری کرنے کے لیے انھیں چار دیواری چھوڑنی ہی پڑتی ہے۔“

”غیر کشمیریوں کی آباد کاری پر عاید پابندی ختم کرنے کے محکمات کا اندازہ آرائیں ایس  
کے ان اوپاش عناصر کے اسکرین شاٹس سے لگایا جا سکتا ہے، جن میں ایسے انتہا پسند ہندوؤں کی  
عامیانہ پوستوں نے بھی کشمیری خواتین کو کرب کا شکار کر دیا ہے۔ پچھلے دنوں ہمارے گھر کے باہر  
ایک بہت بڑا مظاہرہ ہوا، جو آنا فاتاً مظاہرین اور بھارتی افواج کے درمیان تصادم کی وجہ سے  
پڑنے لگا۔ تب میں اور میری والدہ گھر میں اکلی تھیں، جب کہ میرے والد اور بھائی مظاہرین  
میں شامل تھے۔ جب اس مظاہرے نے تصادم کی شکل اختیار کی، تو مجھے ان کی فکرستا نے لگی۔  
دل میں طرح طرح کے دسوے آنے لگے۔ خوف و پریشانی سے حالت غیر ہو گئی۔ رات گئے  
دکھانے کے لیے ڈاکٹر تک رسائی کے لیے مداری سوچنا پڑیں۔“

غیر کشمیریوں کو مقبوضہ کشمیر میں بسانے کی غرض سے بھارتی آئین کے آرٹیکل ۳۵-۱ے  
میں ترمیم کی راہ ہموار کرنے کے لیے بی بے پی کی حکومت نے یہ جواز گھٹرا کہ: ”اس فیصلے سے  
مسلم اکثریتی خطے میں نہ صرف صنفی مساوات قائم ہو گی، بلکہ مسلمان خواتین کو آزادی، بھی  
مل جائے گی۔“ حالانکہ اس اعلان کے چند روز بعد ہی بھارت کی ہندو قوم پرست حکمران جماعت،  
بھارتیہ جنتا پارٹی سے تعلق رکھنے والے متعدد سیاست دانوں نے کشمیری خواتین سے متعلق نازیبا  
بیانات دینا شروع کر دیے۔ مثال کے طور پر کشمیر کی خصوصی آئینی حیثیت ختم کرنے کے پانچ روپ ز بعد  
۱۰ اگست کو بھارتی ریاست، ہریانہ کے وزیر اعلیٰ، منوہر لال نے یہ بیان دیا کہ: ”جنہی کشمیر گھلے  
گا، تو وہ وہاں سے ڈالنیں لے کر آئیں گے،“ قبل ازیں، بی بے پی ہی سے تعلق رکھنے والے

ایک رُکن اسمبلی، و کرم سینی نے کہا تھا کہ: ”اب کشمیر کی گوری خواتین سے بیاہ رچا سکتے ہیں“۔  
بی بے پی سے وابستہ سیاسی رہنماؤں کے اس چھپھورے پُن اور ناز پہا بیانات پر نئی دہلی  
کی جواہر لال نہرو یونیورسٹی سے وابستہ خاتون پروفیسر اور حقوقِ نسوان کی محافظ، نیو دلیہ میں کا  
یہ بیان سامنے آیا کہ: ”اس قسم کے بیانات دراصل فتح اور لوث مار کا عالمیہ اظہار ہیں، جن سے  
کشمیر کی خصوصی آئینی حیثیت ختم کرنے کے محکمات بھی عیاں ہوتے ہیں“۔

انہنا پسند ہندو رہنماؤں کے ان خیالات نے بھارتی سو شل میڈیا پر ایک طوفان کھڑا کر دیا  
اور مختلف سو شل میڈیا نیٹ ورکس پر کشمیری خواتین سے شادی سے متعلق پوسٹوں کا ایک نہ ختم ہونے  
والا سلسلہ شروع ہو گیا۔ اس سلسلے میں بھارتی ذرائع ابلاغ میں شائع اور نشر ہونے والی ایک  
رپورٹ کے مطابق، ۵ رائست کے بعد گول پر اس سوال کا جواب تلاش کرنے والے بھارتی  
صارفین کی تعداد میں حد رجہ اضافہ دیکھا گیا: ”کشمیری خواتین سے شادی کیسے کی جاسکتی ہے؟“  
انہنا پسند ہندوؤں کی جانب سے ایسے سفلی جذبات کے اظہار نے کشمیری خواتین کے  
احساسِ عدم تحفظ میں مزید اضافہ کر دیا ہے۔ سری نگر کی ۲۲ سالہ ثمرین کہتی ہیں کہ: ”بھارت میں  
جس انداز سے کشمیری خواتین کو روزانہ کی بنیاد پر محض ایک جنس کے طور پر اپنانے، کم زور مخلوق سمجھ کر  
آن کی نمائش کرنے اور ان میں خوف و دہشت پھیلانے کا سلسلہ جاری ہے، اُس کے سبب کشمیری  
خواتین میں عدم تحفظ کا احساس بڑھ رہا ہے۔ یہی وجہ ہے کہ آج ہم خود کو مردوں سے بھی زیادہ ستم  
رسیدہ محسوس کرتی ہیں۔ مواصلاتی نظامِ معطل ہونے کی وجہ سے ہمیں ڈھری اذیت کا سامنا کرنا  
پڑ رہا ہے۔ اب ہم دوسرے شہروں اور علاقوں میں مقیم اپنے عزیز واقارب، حتیٰ کہ بہن، بھائیوں  
تک کی خیریت دریافت نہیں کر سکتے۔ گذشتہ کئی روز سے فون اور ایمیٹ نیٹ کی سروس مطلع ہونے کی  
وجہ سے میں نئی دہلی میں رہائش پذیر اپنی بہن سے رابط نہیں کر سکی۔ میں اُس سے ملنے کے لیے  
ٹکٹ بک کروانا چاہتی تھی، لیکن یہ بھی ممکن نہ ہوا کہ، کیوں کہ اس مقصد کے لیے ہمیں اپنی رہائش گاہ  
سے ۲۰ کلومیٹر دور واقع ایئر پورٹ جانا ہے، جو کہ فیونافیز ہونے کے سبب ناممکن ہے۔ مستقل پریشانی  
لاحق ہونے کی وجہ سے میری والدہ بیمار ہو گئی ہیں۔

دوسری جانب سری نگر کی رہائش ۲۲ سالہ مصباح رئیس کو بھارت میں کشمیری خواتین کے

ساتھ بڑھتے صفائی تعصب پر کوئی جیرانی نہیں۔ ان کا کہنا ہے کہ بی بے پی حکومت کی خود کو مسلمان کشمیری خواتین کا محافظ و نگہبان قرار دینے کی کوشش کا حقیقت سے ڈور ڈور تک کوئی تعلق نہیں۔ تاہم، میں اس بات کی توقع رکھتی ہوں کہ بھارت کا ایک باشمور طبقہ مودی سرکار میں پائے جانے والے صفائی تعصب سے کماحتہ و اتفاقیت رکھتا ہے۔ نیز، انھیں اس امر کا بھی ادراک ہے کہ کشمیری خواتین کو ”محفوظ بنانے کی کوششوں“ کے پیچھے درحقیقت کون سے عزم کارفرما ہیں؟

بُشمتی سے دورانِ جنگ خواتین کے ساتھ جنہی تشدید کی دیگر صورتوں کو عموماً ہتھیار کے طور پر استعمال کیا جاتا ہے۔ اسی خدشے کے پیش نظر ہی کمیونٹ پارٹی آف انڈیا کی رکن، کویتا کرشنن ۵ راگست کے بعد چند سماجی کارکنوں کے ساتھ خواتین کی حالتِ زار جانے کے لیے مقبوضہ کشمیر پہنچیں۔ مقبوضہ وادی میں مختلف مسلمان خواتین سے ملاقاتوں کے بعد کویتا کرشنن کا کہنا تھا کہ: ”انڈین ملٹری اور پیرا ملٹری فورسز کی تعداد میں اضافے کی وجہ سے کشمیری خواتین اور لڑکیوں کی بے چینی و اضطراب میں اضافہ ہوا ہے“۔ اپنے دورے کی تفصیلات بتاتے ہوئے کویتا کا کہنا تھا کہ ”کشمیری خواتین نے ہمارے وفد کو بتایا کہ کرفیونا فذ ہونے کی وجہ سے انھیں اپنے بچوں کے لیے دودھ اور کھانے پینے کی دیگر اشیا لانے میں انتہائی مشکلات کا سامنا کرنا پڑ رہا ہے۔ علاوہ ازیں، وہ ۱۰ برس سے کم عمر بچوں کی غیر قانونی قید پر بھی بہت زیادہ فکرمند ہیں۔ نیز، بعض خواتین اور لڑکیوں نے بھارتی مسلم افواج کے گھروں پر چھاپوں کے دوران اپنی آبروریزی کے خدشات کا بھی ذکر کیا۔ عالمی ذرائع ابلاغ نے تسلیم کیا ہے کہ ”بھارتی افواج ماضی میں بھی کشمیری خواتین کی عصمت دری کے واقعات میں ملوث رہی ہیں۔ اسٹریشنل میڈیا کے مطابق، ۲۳ فروری ۱۹۹۱ء کو جب قابض بھارتی افواج نے وادی میں ایک بڑا ملٹری آپیشن کیا، تو اس دوران سیکورٹی فورسز نے ضلع کپوڑہ کے دودیہات، کونان اور پوش پورہ میں درجنوں خواتین کو اپنی درندگی کا نشانہ بنایا۔ اس قسم کے واقعات وقتاً فوقتاً مقبوضہ کشمیر میں رومنا ہوتے رہتے ہیں، مگر بھارتی فوج انھیں ہمیشہ درکردیتی ہے۔“ تاہم، جولائی ۲۰۱۹ء میں سامنے آنے والی اقوامِ متحدہ کی ایک خصوصی رپورٹ میں بتایا گیا ہے کہ: ”فی الوقت ۱۹۹۱ء میں کونان اور پوش پورہ میں بڑے پیمانے پر رومنا ہونے والے خواتین کی آبروریزی کے واقعات کے مقدمے میں کوئی پیش رفت نہیں ہوئی۔ بھارتی حکام،

متاثرہ خواتین اور ان کے اہل خانہ کی حصول انصاف کی کوششوں میں رُکاوٹیں کھڑی کر رہے ہیں۔“  
اسی روپورٹ میں بھارت پر یہ زور بھی دیا گیا ہے کہ: ”مقبوضہ کشمیر میں جنی تشدد پر منی جو ائمہ کے مرکلب ریاستی وغیر ریاستی عناصر کے خلاف تحقیقات کی جائے اور متاثرین کو انصاف فراہم کیا جائے۔ تاہم، اس کے بعد کس بھارتی فوج کی جنونیت میں روز بروز اضافہ ہی ہو رہا ہے اور عفت آب کشمیری خواتین خود کو پہلے سے زیادہ آفت رسیدہ تصور کر رہی ہیں۔“

اس سلسلے میں سری گر کی رہائیشی ۲۲ سالہ طالبہ، جانیس لٹکرنے بتایا ہے ”بی بے پی رہنماؤں اور انہیا پسند ہندوؤں کے مسلمان کشمیری خواتین سے متعلق تفصیل آمیز بیانات اور نازیبا رویہ ہی مقبوضہ کشمیر میں کشیدگی میں اضافے اور مظاہروں، احتجاج اور لاک ڈاؤن کے دوران برڑے بیانے پر گرفتار یوں کی اصل جڑ ہے۔“

کشمیری طالبہ نے اس صورت حال کا ذمے دار بھارت کے بعض سیاسی طبقات کی جانب سے سفلی جذبات کی حوصلہ افزائی کے علاوہ بھارتی سینما گھروں میں کشمیری خواتین کے کرداروں کی نمایش کو بھی ٹھیکریا۔ اس بارے میں ان کا کہنا تھا کہ: ”بھارت میں کشمیری عورت کو انتہائی سادہ لوح، بے ضرر، نادان اور ایسی گڑیا کے طور پر پیش کیا جاتا ہے کہ جس سے صرف دل بہلا یا جاسکتا ہے۔ میں باقاعدگی سے سو شل میڈیا استعمال کرتی ہوں۔ میں نے مختلف سماجی رابطوں کی ویب سائٹس پر ایسی متعدد توہین آمیز اور مضخکہ خیز پوسٹس دیکھی ہیں کہ جن میں با جا ب کشمیری خواتین سے متعلق انتہائی نازیبا تبصرے کیے گئے ہیں، جو ایک نفرت انگیز عمل ہے۔“

کشمیری خواتین سے متعلق بی بے پی کے دریدہ دہن رہنماؤں کے ایسے انتہائی گھٹیا بیانات پر نئی دہلی سے معروف دانش ور عفان حبیب کا کہنا ہے کہ ”یوں اگرچہ بھارتیہ جتنا پارٹی کے بعض رہنماؤں کے ایسے نازیبا کلمات قوم پرست ہندوؤں کی حمایت حاصل کرنے کا حرہ ہے، لیکن اگر وسیع تناظر میں دیکھا جائے، تو یہ درحقیقت مسلمانوں سے صدیوں پر محیط ڈور کا شدید انقام لینے کی کوششوں کا ایک حصہ ہے۔ حالاں کہ انتہا پسند ہندوؤں کی جانب سے بیان کردہ تاریخ کا نصف سے بھی زائد حصہ کذب بیانی، افسانہ سازی اور مبالغہ آرائی پر مشتمل ہے۔“

---